

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3326

11-03-2025 - ൽ മറുപടിയ്ക്ക്

പാർശ്വവത്കരിക്കപ്പെട്ടവർക്ക് തൊഴിൽ ലഭ്യത ഉറപ്പ് വരുത്താൻ നടപടി

ചോദ്യം		ഉത്തരം	
ശ്രീ എ. പി. അനിൽ കുമാർ , ശ്രീ ഐ. സി. ബാലകൃഷ്ണൻ , ശ്രീമതി കെ. കെ. രമ, ശ്രീ ചാണ്ടി ഉമ്മൻ		ശ്രീ വി ശിവൻകുട്ടി (പൊതുവിദ്യാഭ്യാസ-തൊഴിൽ വകുപ്പ് മന്ത്രി)	
(എ)	സമൂഹത്തിൽ പാർശ്വവത്കരിക്കപ്പെട്ടവർക്ക് തൊഴിൽ ലഭ്യത ഉറപ്പ് വരുത്താൻ എന്തൊക്കെ നടപടികളാണ് സ്വീകരിച്ചിട്ടുള്ളത് എന്ന് വ്യക്തമാക്കുമോ;	(എ)	സമൂഹത്തിൽ പാർശ്വവത്കരിക്കപ്പെട്ടവർക്ക് തൊഴിൽ ലഭ്യത ഉറപ്പ് വരുത്താൻ നാഷണൽ എംപ്ലോയ്മെന്റ് വകുപ്പ് മുഖേന ചുവടെ ചേർക്കുന്ന നടപടികളാണ് സ്വീകരിച്ചിട്ടുള്ളത് . 1)എംപ്ലോയ്മെന്റ് എക്സ്ചേഞ്ചുകളിൽ രജിസ്റ്റർ ചെയ്തിട്ടുള്ള ഭിന്നശേഷിക്കാരായ ഉദ്യോഗാർത്ഥികളെ, വിവിധ ഉദ്യോഗദായകർ വകുപ്പിൽ അറിയിക്കുന്ന സമിരം, താൽക്കാലിക ഒഴിവുകളിൽ, യോഗ്യത, പ്രായം, സീനിയോറിറ്റി, സംവരണ തത്വങ്ങൾ, മുൻഗണന, മുതലായ മാനദണ്ഡങ്ങളുടെ അടിസ്ഥാനത്തിൽ നാമനിർദ്ദേശം ചെയ്യുകയും ഇവർക്ക് നിയമനം ലഭ്യമാകുകയും ചെയ്യുന്നുണ്ട്. 2)എംപ്ലോയ്മെന്റ് എക്സ്ചേഞ്ച് മുഖേന നിയമനങ്ങൾ നടത്തുമ്പോൾ SC /ST വിഭാഗത്തിൽപ്പെട്ട ഉദ്യോഗാർത്ഥികളുടെ തൊഴിൽ ലഭ്യത ഉറപ്പാക്കുന്നതിനും അവരുടെ അവസരങ്ങളും അവകാശങ്ങളും സംരക്ഷിക്കുന്നതിനുമായി എംപ്ലോയ്മെന്റ് എക്സ്ചേഞ്ച് മുഖേനയുള്ള നിയമനങ്ങളിൽ PSC യുടെ മാതൃകയിൽ സംവരണക്രമം പാലിക്കുന്നതിനായി 100 പോയിന്റ് ഉള്ള സമുദായികസംവരണ പട്ടിക തയ്യാറാക്കി സംവരണതത്വം പാലിച്ചാണ് നാമനിർദ്ദേശം ചെയ്യുന്നത്. പാർശ്വവത്കരിക്കപ്പെട്ട വിഭാഗങ്ങളിൽ ഉള്ള തൊഴിൽ അന്വേഷകർക്ക് (പരേതന്റെ ഭാര്യ, നിയമപരമായി വിവാഹമോചിതരായ വനിതകൾ, etc) അർഹമായ തൊഴിൽ ലഭ്യത ഉറപ്പുവരുത്തുന്നതിനായി അത്തരം വിഭാഗങ്ങൾക്ക് നിയമനങ്ങളിൽ വയസിളവും നൽകിവരുന്നുണ്ട്.

			3) പാർശ്വവത്കരിക്കപ്പെട്ട വിഭാഗങ്ങളായ ഭിന്നശേഷിക്കാരുടെ ഉന്നമനം ലക്ഷ്യമിട്ടും; SC /ST വിഭാഗക്കാരുടെ തൊഴിൽ വികസനം ലക്ഷ്യമിട്ടും; തൊഴിൽരഹിതരായ വിധവകൾ, വിവാഹമോചനം നേടിയ സ്ത്രീകൾ, ഭർത്താവ് ഉപേക്ഷിക്കുകയോ/ ഭർത്താവിനെ കാണാതാവുകയോ ചെയ്തവർ, 30 വയസ്സ് കഴിഞ്ഞ അവിവാഹിതകൾ, പട്ടിക വർഗ്ഗത്തിലെ അവിവാഹിതരായ അമ്മമാർ, ഭിന്നശേഷിക്കാരായ വനിതകൾ, ശയ്യാവ ലംബരം നിത്യരോഗികളുമായ ഭർത്താക്കന്മാരുള്ള വനിതകൾ എന്നീ അശരണരായ വനിതകൾ എന്നിവരുടെ തൊഴിൽ ലഭ്യത ഉറപ്പു വരുത്തുന്നതിന് യഥാക്രമം കൈവലു, സമനയ, ശരണ്യ എന്നീ പദ്ധതികളും നടപ്പിലാക്കി വരുന്നുണ്ട്.
(ബി)	ആദിവാസി, തീരദേശ മേഖലകളിൽ തൊഴിലില്ലായ്മ രൂക്ഷമാണെന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കാൻ സ്വീകരിച്ച നടപടികൾ അറിയിക്കുമോ;	(ബി)	ശ്രദ്ധയിൽപ്പെട്ടിട്ടില്ല.
(സി)	പ്രസ്തുത മേഖലകളിലെ പാർശ്വവത്കരിക്കപ്പെട്ടവർക്ക് സ്വയംതൊഴിൽ സംരംഭങ്ങൾ ആരംഭിക്കുന്നതിന് എന്തൊക്കെ സഹായങ്ങളാണ് നിലവിൽ നൽകിവരുന്നത്; പുതുതായി എന്തൊക്കെ സഹായങ്ങൾ നൽകാനാണ് ലക്ഷ്യമിടുന്നത്; വിശദമാക്കുമോ?	(സി)	പ്രസ്തുത മേഖലകൾ ഉൾപ്പെടെയുള്ള എല്ലാ മേഖലകളിലെയും പാർശ്വവത്കരിക്കപ്പെട്ടവർക്ക് സ്വയംതൊഴിൽ സംരംഭങ്ങൾ ആരംഭിക്കുന്നതിന് നൽകി വരുന്ന സഹായങ്ങളുടെ വിവരങ്ങൾ ചുവടെ ചേർക്കുന്നു. <u>1.ശരണ്യ</u> എംപ്ലോയ്മെന്റ് എക്സ്ചേഞ്ചിൽ പേര് രജിസ്റ്റർ ചെയ്തിട്ടുള്ള തൊഴിൽരഹിതരായ പരേതന്റെ ഭാര്യമാർ, വിവാഹമോചനം നേടിയ സ്ത്രീകൾ, ഭർത്താവ് ഉപേക്ഷിക്കുകയോ/ഭർത്താവിനെ കാണാതാവുകയോ ചെയ്തവർ, 30 വയസ്സ് കഴിഞ്ഞ അവിവാഹിതകൾ, പട്ടികവർഗ്ഗത്തിലെ അവിവാഹിതരായ അമ്മമാർ, ഭിന്നശേഷിക്കാരായ വനിതകൾ, ശയ്യാവലംബരം നിത്യരോഗികളുമായ ഭർത്താക്കന്മാരുള്ള വനിതകൾ എന്നീ അശരണരായ വനിതകൾക്ക് മാത്രമായിട്ട് എംപ്ലോയ്മെന്റ് വകുപ്പ് നടത്തുന്ന പദ്ധതിയാണിത്. കടുബ വാർഷിക വരുമാനം രണ്ട് ലക്ഷം രൂപയിൽ കവിയാത്ത 18-നും 55-നും ഇടയിൽ പ്രായമുള്ള വനിതകൾക്ക് 50,000/- രൂപ വരെ പലിശരഹിത വായ്പ അനുവദിക്കുന്നു. വായ്പ തുകയുടെ 50% പരമാവധി 25,000/- രൂപ സബ്സിഡിയായി അനുവദിക്കുന്നു. പ്രോജക്ട് പരിശോധിച്ച് ഒഴിച്ചു കൂടാനാകാത്ത സാഹചര്യത്തിൽ ഒരു ലക്ഷം രൂപ വരെ വായ്പ അനുവദിക്കുന്നു. 50,000/- രൂപയ്ക്ക് മുകളിലുള്ള തുകയ്ക്ക് 3% പ്ലാറ്റ് റേറ്റിൽ പലിശ ഈടാക്കുന്നതാണ്. സംരംഭം നല്ല രീതിയിൽ

നടത്തിക്കൊണ്ടു പോകുകയും ആദ്യ വായ്പയുടെ 50%-
മെങ്കിലും തിരിച്ചടച്ചവർക്ക്, സംരംഭം
വിപുലീകരിക്കുന്നതിന് ആദ്യ വായ്പ തുകയുടെ 80%
കവിയാത്ത തുക തുടർവായ്പയായി (ഒരിക്കൽ മാത്രം)
കുറഞ്ഞ പലിശ നിരക്കിൽ അനുവദിക്കുന്നതാണ്.

2.കൈവല്യ

ഭിന്നശേഷിക്കാരായ ഉദ്യോഗാർത്ഥികൾക്ക് പലിശ
രഹിത വായ്പനൽകുന്നു. 21-നും 55-നും മദ്ധ്യേ
പ്രായമുള്ള കേരളത്തിലെ
ഏതെങ്കിലും എംപ്ലോയ്മെന്റ് എക്സ്ചേഞ്ചിൽ രജിസ്ട്രേഷൻ
നിലവിലുള്ളവർക്ക് അപേക്ഷിക്കാം. കുടുംബവാർഷിക
വരുമാനം രണ്ട് ലക്ഷം രൂപയിൽ കവിയാൻ പാടില്ല.
ഒരു വ്യക്തിക്ക് പരമാവധി 50,000 (അൻപതിനായിരം)
രൂപ വരെയാണ് സാധാരണഗതിയിൽ വായ്പയായി
അനുവദിക്കുന്നത്. ആവശ്യപ്പെടുന്നപക്ഷം 1 ലക്ഷം
രൂപ വരെ അനുവദിക്കുന്നതാണ്. വായ്പത്തുകയുടെ 50
ശതമാനം പരമാവധി 25,000/- (ഇരുപത്തയ്യായിരം)
രൂപ വരെ സബ്സിഡിയായി അനുവദിക്കുന്നതാണ്.
സംരംഭം സ്വന്തമായി നടത്താൻ കഴിയാത്തത്ര
ഭിന്നശേഷിയുള്ള പക്ഷം അടുത്ത ഒരു ബന്ധുവിനെ
കൂടി (മാതാവ്/ പിതാവ്/ ഭർത്താവ്/ ഭാര്യ/ മകൻ/
മകൾ തുടങ്ങിയ) ഉൾപ്പെടുത്തി വായ്പ
അനുവദിക്കുന്നതാണ്. ഈ ചട്ടങ്ങൾക്കനുസരിച്ച്
ധനസഹായം ലഭിക്കുന്നവർക്ക് തുടർന്ന് തൊഴിൽ
രഹിത വേതനം ലഭിക്കുന്നതല്ല. ഈ പദ്ധതിയുടെ
ഗുണഭോക്താക്കളെ സ്ഥിരം ഒഴിവുകൾക്കും സംരംഭം
നന്നായി തുടർന്ന് പോകുമെന്ന ഉറപ്പിന്മേൽ
താൽക്കാലിക ഒഴിവുകൾക്കും പരിഗണിക്കുന്നതാണ്.
വ്യക്തിഗത സംരംഭങ്ങൾക്കായാണ് വായ്പ
നൽകുന്നതെങ്കിലും പ്രയോഗികമാവുമെങ്കിൽ സംയുക്ത
സംരംഭവും ആരംഭിക്കാവുന്നതാണ്.

കൈവല്യ സ്വയം തൊഴിൽ വായ്പ പദ്ധതി പ്രകാരം
നാളിതുവരെ ഒൻപതിനായിരത്തിലധികം ഭിന്നശേഷി
വിഭാഗക്കാർ സ്വയം തൊഴിൽ സംരംഭങ്ങൾ
ആരംഭിക്കുകയും സ്വയം പര്യാപ്ത നേടുകയും
ചെയ്തിട്ടുണ്ട്. പുതുതായി സഹായങ്ങൾ നൽകാൻ
നിലവിൽ ലക്ഷ്യമിടുന്നില്ല.

സെക്ഷൻ ഓഫീസർ